



திருவண்ணாமலை, அருணாச்சலேசுவரர் திருக்கோயில் திருக்கார்த்திகை தீபத்திருவிழாவை முன்னிட்டு மேற்கொள்ளப்பட்டு வரும் முன்னேற்பாடு பணிகள் குறித்த ஆய்வுக் கூட்டம் பொதுபணித்துறை அமைச்சர் எ.வ.வேலு மற்றும் இந்து சமய அறநிலையத்துறை அமைச்சர் பி.கே.சேகர்பாபு ஆகியோர் தலைமையில் நேற்று (16.11.2023) திருவண்ணாமலை மாவட்ட ஆட்சியர் கூட்டரங்கில் நடைபெற்றது. உள் இந்து சமய அறநிலையத்துறை ஆணையர் க.வீ.முரளீதரன், திருவண்ணாமலை மாவட்ட ஆட்சித் தலைவர் பா.முருகேஷ், நாடாளுமன்ற உறுப்பினர் சி.என்.அண்ணாதுரை, சட்டமன்ற உறுப்பினர்கள் மு.பெ.கிரி, பெ.சுதி.சரவணன், ஓ.ஜோதி, மாவட்ட காவல் கண்காணிப்பாளர் டாக்டர் கி.கார்த்திகேயன், கூடுதல் ஆணையர் திருமதி சி.ஹரிப்பிரியா, அறங்காவலர் குழுத்தலைவர் இரா.ஜீவானந்தம், இணை ஆணையர்கள் அர.கதர்சன், திருமதி சி.ஜோதி மற்றும் அலுவலர்கள் உள்ளனர்.

மலைக்குச் செல்லும் பாதையில்

தீ விபத்துகள் ஏற்படாமல் பணியாற்ற வேண்டும்!

தீபத் திருவிழா முன்னேற்பாடு பணிகள் குறித்த ஆய்வுக் கூட்டத்தில் அதிகாரிகளுக்கு அமைச்சர் எ.வ.வேலு வலியுறுத்தல்!

திருவண்ணாமலை, நவ.17- "மலைக்குச் செல்லும் பாதையில் தீ விபத்துகள் ஏற்படாமல் காவல்துறையும், தீயணைப்புத்துறையும் பணியாற்ற வேண்டும்" என்று அருணாச்சலேசுவரர் திருக்கோவில் கார்த்திகை தீபத்திருவிழா முன்னேற்பாடுகள் பணிகள் குறித்த ஆய்வுக் கூட்டத்தில் அமைச்சர் எ.வ.வேலு வலியுறுத்தினார்.

முதலமைச்சர் மு.க.ஸ்டாலின் அவர்களின் வழிகாட்டுதலின்படி, திருவண்ணாமலை, அருணாச்சலேசுவரர் திருக்கோயில் திருக்கார்த்திகை தீபத்திருவிழா முன்னேற்பாடு பணிகள் குறித்து அனைத்துத்துறை அலுவலர்களின் ஆய்வுக் கூட்டம் பொதுப் பணித்துறை அமைச்சர் எ.வ.வேலு தலைமையில் இந்து சமய அறநிலையத்துறை அமைச்சர் பி.கே.சேகர்பாபு முன்னிலையில் நேற்று (16.11.2023) திருவண்ணாமலை மாவட்ட ஆட்சியர் கூட்டரங்கில் நடைபெற்றது.

இக் கூட்டத்தில் பொதுப் பணித்துறை அமைச்சர் எ.வ.வேலு பேசியதாவது:- ஊர் கூடி தேர் இழுத்தால் தான் அந்த திருத்தேர் நிலைக்கு வர முடியும். அதேபோல துறைகள் எல்லாம் ஒன்று சேர்ந்து பணியாற்றுகின்றபோது அந்த பணி சிறப்பாக அமையும். அப்படி அனைத்து துறைகளும் ஒருங்கிணைந்து சிறப்பாக பணியாற்றிய காரணத்தினால் தான் திருவண்ணாமலையும், இந்த திருக்கோயிலும் பெருமை அடைகிறது. இந்த பெருமையை சேர்த்த மாவட்ட ஆட்சித் தலைவர் உட்பட அனைத்து அலுவலர்களுக்கும் பாராட்டுகளையும் நன்றியும் தெரிவித்துக் கொள்கிறேன்.

கடந்தாண்டு தீபத்திருவிழாவை மிகச்சிறப்பாக நாம் நடத்தி இருந்தாலும் சில குறைகள் இருக்கத்தான் செய்கிறது. அந்தக் குறைகளையும் நாம் நிவர்த்தி செய்திட வேண்டும். கடந்தாண்டு தீபம் ஏற்றும் மலைக்கு சென்ற பக்தர்களுக்கு தண்ணீர் பாட்டில் கொடுக்க வேண்டும். வனத்துறையும் ஒருங்கிணைந்து பணியாற்ற வேண்டும். இந்த முறை மாவட்ட நிர்வாகமும், இந்து சமய அறநிலையத்துறையும் இதுபோன்ற குறைபாடுகள் எழாத வகையில் நடவடிக்கை மேற்கொள்ள வேண்டும். காவல் உதவி மையங்களில் போதுமான காவல்களை நியமித்திடவும், பாதுகாக்கப்பட்ட குழந்தைகளை நகராட்சி

நிர்வாகமும் உறுதிப்படுத்திட வேண்டும். நடைபாதை கடைகள்! முதலமைச்சர் அவர்கள் உத்தரவின்படி திருவண்ணாமலை கோயிலை சுற்றியுள்ள தேரோடும் வீதிகளை கான்கிரீட் சாலைகளாக அமைக்க நெடுஞ்சாலைத்துறையின் மூலம் அறிவிப்பு செய்து 1,000 மீட்டர் கான்கிரீட் சாலை அமைக்கப் பணிகளை தொடங்கினோம். இதனை எதிர்த்து நீதிமன்றத்தில் வழக்கு தொடுத்த போதும் அதில் வெற்றி பெற்று சாலையை அமைத்து வருகிறோம். அமைக்கப்பட்ட கான்கிரீட் சாலையில் இன்றைய தினம் திருத்தேர் வெள்ளோட்டம் நடைபெற்றது. இதற்கான நடவடிக்கைகளை மேற்கொண்ட நெடுஞ்சாலைத்துறை தலைமைப் பொறியாளர் உள்ளிட்ட பொறியாளர்களுக்கும் இந்து சமய அறநிலையத்துறை உயர் அலுவலர்களுக்கும் நன்றியை தெரிவித்துக் கொள்கிறேன்.

பொது நோக்கத்திற்காக ஆக்கிரமிப்புகளை அகற்றி சாலைகள் மற்றும் நடைபாதைகள் அமைத்து தருகின்றோம். மீண்டும் அந்த இடங்களில் நடைபாதை கடைகள் அமைக்கப்படுகின்றன. இவற்றை கட்டுப்படுத்திட வருவாயத்துறையும், இந்து சமய அறநிலையத்துறையும் இணைந்து வியாபாரிகளின் வாழ்வாதாரத்தை பாதுகாத்திடும் வகையில் தற்காலிக கடைகள் அமைத்திட இடத்தை தேர்வு செய்து வழங்கிட வேண்டும். அதற்கு நெடுஞ்சாலைத்துறையும், காவல்துறையும் உதவிட வேண்டும்.

திருவண்ணாமலை மாவட்ட காவல்துறை வின் செயல்பாடுகளை முதலமைச்சர் அவர்கள் பாராட்டி இருக்கின்றார்கள். திருவண்ணாமலை திருக்கோயிலுக்கு கர்நாடகா, ஆந்திரா போன்ற பிற மாநிலங்களிலிருந்து அதிக எண்ணிக்கையில் பக்தர்கள் வருகை தருகிறார்கள். நாடாளுமன்ற, சட்டமன்ற உறுப்பினர்கள் மற்றும் முக்கிய பிரமுகர்கள் வருகை தருகிறார்கள். ஆகவே, காவல்துறை குறைகள் ஏற்படாத வண்ணம் இன்னும் சிறப்பாக பணியாற்றிட வேண்டும்.

கார்த்திகை தீப முன்னேற்பாடு பணிகள் குறித்த ஆய்வுக் கூட்டங்கள் 2006 ஆம் ஆண்டு திருக்கோயில் ஏற்பட்ட பிறகுதான் நடைபெற்று வருகிறது. ஆண்டுதோறும் தீபத் திருவிழாவிற்கு வருகின்ற பக்தர்களின் எண்ணிக்கை அதிகரித்து கொண்டே செல்கிறது. ஆனால் திருக்கோயில் உள்ளே அனுமதிக்கப்படும் இடமானது ஒரே அளவாக தான் உள்ளது. ஆகவே, மாவட்ட நிர்வாகமும், காவல்துறையும், இந்து சமய அறநிலையத்துறையும் ஒருங்கிணைந்து திருக்கோயிலுக்குள் எந்த அளவிற்கு பக்தர்களை அனுமதிக்க முடியுமோ

அந்த அளவிற்கு மட்டுமே பக்தர்களுக்கும், அவர்களின் பாதுகாப்பிற்கு தேவையான காவலர்களை எய்யும் அனுமதிக்க வேண்டும். குறைவான காவலர்களை கொண்டு சிறப்பான பாதுகாப்பு பணிகளை மேற்கொள்ள காவல்துறை தங்க நன்றியை பயன்படுத்தி செயலாற்றிட வேண்டும்.

குழுக்கள் அமைக்கப்படும்! திருவண்ணாமலையை சுற்றி கண்காணிப்பு கேமராக்கள் முழுமையாக பொருத்தப்பட்டுள்ளன. இதற்கு சட்டமன்ற உறுப்பினர்களும் தங்களின் நிதியை வழங்கியுள்ளனர். இந்த கண்காணிப்பு கேமராக்கள் நல்ல முறையில் செயல்படுகின்றன என்பதனை உறுதி செய்வதோடு, தனியார் விடுதி களில் தங்கி இருப்பவர்களை கண்காணித்திடவும் காவல்துறை நடவடிக்கை மேற்கொள்ள வேண்டும். சகாதாரத்துறையின் சார்பில் திருக்கோயில் உள்பிரகாரத்தில் தேவையான மருத்துவ குழுக்கள் அமைத்திட கவனம் செலுத்திட வேண்டும். அருணை மருத்துவ கல்லூரி சார்பிலும் மருத்துவ குழுக்கள் அமைக்கப்படும்.

கிரிவலப் பாதையை தூய்மையாக வைத்து கொள்ளவும், பேவர்பிளாக் பாதைகள் அமைக்க வேண்டிய இடங்களில் துரிதமாக அமைத்திடவும் நெடுஞ்சாலைத்துறை உரிய நடவடிக்கை மேற்கொள்ள வேண்டும். திருத்தேர்கள் ஒடும் நாட்களில் தேவையான உபகரணங்களுடன் பொதுப்பணித்துறையினரும், மின்சாரத்துறையினர் எவ்வித அசம்பாவிதமும் ஏற்படாத வண்ணம் கவனமுடன் பணியாற்றிட வேண்டும். நகராட்சி நிர்வாகம் பாதுகாக்கப்பட்ட குழந்தைகளை வலம்வர செய்திட மாவட்ட நிர்வாகமும், காவல்துறையும் ஏற்பாடு செய்திட வேண்டும். திருக்கோயிலின் கட்டளைதாரர்கள் மற்றும் உபயுதாரர்களுக்கும் தீபத்திருவிழா நிகழ்ச்சிகளை சேகரித்து ஒளிபரப்பும் ஊடகத்துறையை சேர்ந்த பத்திரிகையாளர்களை முறையாக கண்கெடுத்து அவர்களுக்கும் உரிய அனுமதி சீட்டுகளை வழங்கிட வேண்டும்.

இந்தாண்டு கார்த்திகை தீபத்திருவிழா சிறப்பாக அமைந்தது என்று அனைவரும் பாராட்டும் அளவிற்கு அனைவரும் ஒருங்கிணைந்து பணியாற்றிட வேண்டும். அதற்கு மக்கள் பிரதிநிதிகளும், பிற துறை அலுவலர்களும், உறுதுணையாய் இருந்திட வேண்டும்.

இவ்வாறு அமைச்சர்

எ.வ.வேலு கூறினார். **அமைச்சர் பி.கே.சேகர்பாபு பேச்சு!**

இந்து சமய அறநிலையத்துறை அமைச்சர் பி.கே.சேகர்பாபு பேசுகையில், கார்த்திகை தீபத்திருவிழாவை மிகச்சிறப்பாக நடத்திடும் வகையில் அனைத்து துறைகளும் மேற்கொள்ள வேண்டிய பணிகளை துல்லியமாகவும், தெளிவாகவும் பொதுப் பணித்துறை அமைச்சர் அவர்கள் எடுத்துரைத்துள்ளார். ஆகவே, ஒருசில கருத்துக்களை மட்டும் உங்களோடு பகிர்ந்து கொள்கிறேன். இந்த திருவிழாவின் போது சிறப்புக்கள் பல இருந்தாலும் ஏதாவது ஒரு சிறிய தவறு நடந்துவிட்டால் அதைத் தான் மிகப்பெரிதாக்கி ரிக்கைகள் பெரிதாக்குகின்றன. கடந்த காலங்களில் நடைபெற்ற கார்த்திகை தீபத் திருவிழாக்களோடு திராவிட முன்னேற்றக் கழக ஆட்சி பொறுப்பேற்ற பிறகு நடைபெறுகின்ற தீபத்திருவிழா போடு ஒப்பிட்டு பார்த்தால், குறிப்பாக மாவட்ட அமைச்சர் மற்றும் அலுவலர் பெருமக்கள் விழா சிறப்பாக நடைபெற ஆதாரமாக உணர்வோடு பணிகளை மேற்கொண்டு வருவதை தெளிவாக உணர முடியும்.

கடந்தாண்டு எங்கும் எந்த தவறும் நடந்து விடக்கூடாது என்பதற்காக உள்ளே அனுமதிக்கப்படுகின்ற கட்டளைதாரர்கள், உபயுதாரர்கள், நாடாளுமன்ற, சட்டமன்ற உறுப்பினர்கள், உள்ளாட்சி பிரதிநிதிகளுக்கு வழங்கப்படும் அனுமதி அட்டைகளை (பாஸ்களை) கட்டுப்பாடுகளுடன் முடிந்த அளவிற்கு குறைத்து பொதுமக்கள் சிறப்பாக தரிசனம் செய்வதற்கு உண்டான அனைத்து ஏற்பாடுகளையும் செய்ததை மனசாட்சியுள்ள யாரும் மறுக்க முடியாது. கடந்த முறை போன்றே அனைத்து வசதிகளையும், இந்தாண்டும் செய்து தந்திட நடவடிக்கைகள் மேற்கொள்ளப்பட்டு வருகின்றன.

கடந்தாண்டு அனைத்து பணிகளையும் ஒருங்கிணைத்து செய்திட மாவட்ட ஆட்சித் தலைவர் மற்றும் காவல் கண்காணிப்பாளர் தற்போதும் பணியில் உள்ளதால் அவர்களது பணி அனுபவத்தால் இந்தாண்டும் தீபத்திருவிழா சிறப்பாக அமையும். மேலும், இந்து சமய அறநிலையத்துறையின் சார்பில் கூடுதல் ஆணையர்கள், இணை ஆணையர்கள், உதவி ஆணையர்கள் சிறப்பு அலுவலர்களாக பணியாற்ற பணியமர்த்தப்பட்டுள்ளனர்.

ஆகவே, பொதுப்பணித்துறை அமைச்சர் அவர்கள் முன்மொழிந்த கருத்துக்களை நானும் வழிமொழிந்து அனைத்து ஏற்பாடுகளையும் சிறப்போடு செய்து தருவோம். திருக்கார்த்திகை தீபத் திருவிழாவில் எங்கும் சிறிய அசம்பாவிதம் கூட நிகழாமல், எந்தத் தவறுக்கும் இடம் தராமல் பணியாற்ற

சந்திரயான்-3 பாகம் கடலில் விழுந்தது!

இஸ்ரோ அறிவிப்பு!

பெங்களூரு, நவ. 17- சந்திரயான்-3 மூலம் நிலவின் தென் துருவத்தில் தடம்பதித்த முதல் நாடு என்ற பெருமையை இந்தியா பெற்றது. அதைத்தொடர்ந்து விக்ரம் லேண்டரில் இருந்து பிரக்யான் ரோவர் வெளியேறி நிலவில் பல ஆய்வுகளை மேற்கொண்டது. இதுதொடர்பான வீடியோக்கள், புகைப்படங்களை இஸ்ரோ தனது எக்ஸ்ப்ளோரேட்டர் அடிக்கடி பதிவிட்டு வந்தது. சந்திரயான்-3 திட்டமும் வெற்றி அடைந்தது.

இந்நிலையில், சந்திரயான்-3 ராக் கெட்டின் ஒரு பகுதி மீண்டும் பூமியின் வளிமண்டலத்தில் நுழைந்ததாக இஸ்ரோ தெரிவித்துள்ளது.

இதுதொடர்பாக, இஸ்ரோ வெளியிட்டிருள்ள அறிக்கையில், சந்திரயான்-3 ராக் கெட்டின் ஒரு பகுதி மீண்டும் பூமியின் வளிமண்டலத்தில் நுழைந்தது. வின்ன்கலம் ஏவப்பட்ட 124 நாட்களுக்குள் ராக் கெட்ட பாகம் பூமியின் வளிமண்டலத்தில் நுழைந்துள்ளது.

நவம்பர் 15ம் தேதி (நேற்று) இந்திய நேரப்படி மதியம் 2.42 மணியளவில் பூமியின் காற்று மண்டலப் பகுதிக்குள் நுழைந்தது.

பூமி மண்டலப் பகுதிக்குள் வந்த ராக் கெட்ட பாகம், பூமியின் ஈர்ப்பு விசையால் இழக்கப்பட்டு விழும் திருக்கலாம். வடக்கு பசிபிக் பெருங்கடலில் ஏவுகணை விழக்கூடிய புள்ளி கணிக்கப்பட்டது என தெரிவித்துள்ளது.

கலைஞர் மகளிர் உரிமைத் தொகை! குடும்பம் குடும்பமாக கொடுக்கிறார்! முதல்வருக்கு கோடி நன்றி!!

சமூக வலை தளங்களில் வைரலாகும் மூதாட்டியின் நெகிழ்ச்சிமிகு பேட்டி!

சென்னை , நவ. 17- முதல்வர் மு.க. ஸ்டாலின் அவர்கள் செயல்படுத்திய திட்டங்களில் பெண்கள் போற்றி வரவேற்கும் திட்டங்கள் மகளிர் இலவச பேருந்து பயணம் மற்றும் கலைஞர் மகளிர் உரிமைத் தொகைத் திட்டமாகும்.

கலைஞர் மகளிர் உரிமைத் தொகை திட்டத்தின் மூலம், ஆயிரம் ரூபாய் பெற்ற பயனாளியான மூதாட்டி அளித்த நெகிழ்ச்சிமிகு பேட்டி சமூக வலை தளங்களில் வைரலாகி வருகின்றது. அம் மூதாட்டியின் எதார்த்தமான நெகிழ்ச்சிமிகு பேட்டி வருமாறு:-

இன்றைக்கு ஒரு ஆஸ்பத்திரிக்கு, இதர செலவிற்கு, இப்போது ரூபாய் ஆயிரம் வழங்கி முதல்வர் புண்ணியம் செய்து இருக்கிறார். எங்களுக்கு அதுவே போதும்!

செய்தியாளர் : தீபாவளி எப்படி போச்சு உங்களுக்கு? மூதாட்டி: கூப்பரா போச்சு. ரூபாய் ஆயிரம் சனிக்கிழமையே பேங்கில் ஏறிடுச்சு! இனி மு.க.ஸ்டாலின் தவிர யாரும் முதலமைச்சராக வர முடியாது. ஆம் இனி யாரும் வர முடியாது!



திருமதி அவர்தான்; மறுபடியும் அவர்தான்; மறுபடியும் அவர்தான்; மறுபடியும் அவர்தான்; ஜெயலலிதா எத்தனை வருஷம் ஆண்டாங்க: இப்படி பொம்பளைங்களுக்கு கொடுத்தாங்களா?

இன்றைக்கு இவர்தான் (முதல்வர் மு.க.ஸ்டாலின்) குடும்பம் குடும்பமாக கொடுக்கிறார், அப்போ எத்தனை கோடி செலவாகும். அதனை நினைபுங்கள்! அந்த காசை நல்லா செலவழிச்சோம். இப்போ எனக்கு கூட ஆயிரம் ரூபாய் வந்தது. அந்தக் காசை கொண்டு ஆஸ்பத்திரிக்கு போனேன், ஊசி போட்டேன், திருப்பி காசை அனுப்பச் செல்லுங்க! முதல்வருக்கு நன்றி! கோடி நன்றி!!

இவ்வாறு மூதாட்டி உரிமையுடன் காசை திருப்பு அனுப்பச் சொல்லுங்கள் என்று கேட்ட வீடியோ சமூக வலை தளங்களில் வைரலாகி வருகின்றது.

திராவிட மாடல் ஆட்சியில் செங்கல்பட்டு நகர மக்களின் கோரிக்கையான **புதிய பேருந்து நிலையம் மற்றும் அரசு போக்குவரத்து பணியமனை** மாவட்ட ஆட்சியர் அலுவலகம் (நீதிமன்றம் அருகில்) சுமார் **14- ஏக்கரில் ரூ.97 கோடியில்** அமைப்பதற்கு காணொளி மூலம் **துவக்கி வைத்த**

திராவிட மாடல் ஆட்சியின் முதல்வர் மாண்புமிகு **கமுகத் தலைவர்**

அவர்களுக்கு நன்றி!

செங்கல்பட்டு நகர மக்கள் மூலம் செங்கல்பட்டு நகர மன்ற தலைவர் மாண்புமிகு குறு, சிறு (ம) நடுத்தரத் தொழில் நிறுவனங்கள் துறை அமைச்சர் **தா.மோ.அன்பரசன்**

அவர்களுக்கும் மாண்புமிகு இந்து அறநிலையத்துறை அமைச்சர் **பி.கே.சேகர்பாபு**

அவர்களுக்கும் காஞ்சிபுரம் பாராளுமன்ற உறுப்பினர் **க.செல்வம்**

அவர்களுக்கும் செங்கல்பட்டு சட்டமன்ற உறுப்பினர் **வரலட்சுமி மதுசூதனன்**

அவர்களுக்கும் செங்கல்பட்டு நகர மன்ற தலைவர் **தேன்மொழி நரேந்திரன்**

அவர்களுக்கும் செங்கல்பட்டு நகர மன்ற துணை தலைவர் **க.அன்புச்செல்வன்**

அவர்களுக்கும் எங்கள் மனமார்ந்த **நன்றி! நன்றி!! நன்றி!!!**

ச.நரேந்திரன் நகர கழக செயலாளர்

செங்கல்பட்டு நகர தி.மு.க.